

அக்டோபர் - 17

தேசியச் செய்திகள்

யுத் அப்யாஸ் பயிற்சி 2021

- ❖ இந்தியா மற்றும் அமெரிக்கா ஆகிய நாடுகள் இணைந்து அமெரிக்காவில் உள்ள அலாஸ்காவில் 15 நாட்கள் அளவிலான ஒரு மிகப்பெரிய இராணுவப் பயிற்சியினைத் தொடங்க உள்ளன.
- ❖ 2021 ஆம் ஆண்டானது 17வது யுத் அப்யாஸ் பயிற்சியினைக் குறிக்கிறது.
- ❖ இந்தப் பயிற்சியானது அலாஸ்காவிலுள்ள எல்மென்டோர்ஃப் ரிச்சர்ட்சன் எனும் ஒரு கூட்டுப் பயிற்சித் தளத்தில் நடத்தப்பட உள்ளது.
- ❖ இந்தப் பயிற்சியானது இரு நாடுகளுக்கிடையேயான ஒரு இருதரப்பு ராணுவ ஒத்துழைப்பினை மேலும் வலுப்படுத்துவதற்கானதாகும்.



அடல் சமூகப் புத்தாக்க மையம்



- ❖ இந்தியாவின் முதலாவது அடல் சமூகப் புத்தாக்க மையமானது ராஜஸ்தானின் ஜெய்ப்பூரில் உள்ள விவேகானந்தா உலகப் பல்கலைக்கழகத்தில் திறக்கப்பட்டது.
- ❖ இந்திய அரசு, அடல் புத்தாக்கத் திட்டம் மற்றும் நிதி ஆயோக் ஆகியவற்றால் இணைந்து அமைக்கப்பட்ட நாட்டின் முதல் மையமாக இது திகழும்.
- ❖ இந்த மையமானது பெரிய அளவிலான கருதுகோள்களை வடிவமைக்கும் மற்றும் வளமான எதிர்காலச் சமுதாயத்தினை மாற்றியமைக்க உதவும் புதுமையான கருதுகோள்களை ஆதரித்து அதனை மேம்படுத்துவதை நோக்கமாகக் கொண்டு உள்ளது.

SC120 – LOX

- ❖ இந்துஸ்தான் ஏரோனாட்டிக்ஸ் லிமிடெட் நிறுவனமானது “அதி கனமான” செமி-கிரையோஜெனிக் உந்துவிசை கலத்தினை (SC120 – LOX) இந்திய விண்வெளி ஆராய்ச்சி நிறுவனத்திடம் வழங்கியுள்ளது.
- ❖ இந்த செமி-கிரையோஜெனிக் திரவ ஆக்சிஜன் கலனானது SC120 நிலையின் ஓர் அங்கமாகும்.
- ❖ SC120 நிலையானது தற்போதுள்ள GSLV MK – III ஏவுகலனில் உள்ள L110 நிலையினை மாற்றி விண்வெளிப் பொருளை மேம்படுத்துவதற்காக வடிவமைக்கப்பட்டுள்ளது.



எல்லைப் பாதுகாப்பு படை அதிகார வரம்பு




- ❖ பஞ்சாப், மேற்கு வங்காளம் மற்றும் அசாம் ஆகிய மாநிலங்களில் உள்ள சர்வதேச எல்லைகளில் எல்லைப் பாதுகாப்பு படையின் அதிகார வரம்பினை 50 கி.மீ. தொலைவு வரை உள்நுழை அமைச்சகம் நீட்டித்துள்ளது.
- ❖ அதே சமயம், குஜராத் மாநிலத்தில் எல்லைப் பாதுகாப்பு படையின் செயல்பாட்டுப் பகுதியை 80 கிலோ மீட்டரிலிருந்து 50 கிலோ மீட்டராகவும் அந்த அமைச்சகம் குறைத்து உள்ளது.
- ❖ 1968 ஆம் ஆண்டு எல்லைப் பாதுகாப்பு படைச் சட்டத்தின் கீழ் இந்த அதிகாரங்களைப் பயன்படுத்துவதாக அரசு கூறியது.

- ❖ எல்லைப் பாதுகாப்புப் படையானது கைது, தேடுதல் மற்றும் பறிமுதல் போன்ற நடவடிக்கைகளை மேற்கொள்வதற்கான அதிகாரங்கள் இந்த மாநிலங்களில் 15 கி.மீ. தொலைவு வரை மட்டுமே நிர்ணயிக்கப்பட்டிருந்தது.

சர்வதேசச் செய்திகள்

உலகப் பட்டினிக் குறியீடு

- ❖ இந்தக் குறியீடானது 'கன்சர்ன் வேர்ல்டுவைட்' என்ற அயர்லாந்து நாட்டு உதவி வழங்கும் நிறுவனம் மற்றும் "வெல்த் ஹங்கர் ஹில்ஃப்" (Welt Hunger Hilfe) என்ற ஜெர்மானிய நாட்டு நிறுவனம் ஆகியவற்றால் இணைந்து தயாரிக்கப்படுகிறது.
- ❖ இந்தக் குறியீடானது இந்தியாவில் நிலவும் பட்டினி நிலையானது கவலைக் கிடமானதாக உள்ளதாகக் குறிப்பிட்டுள்ளது.
- ❖ இந்தக் குறியீட்டில், 116 நாடுகளில் இந்தியா 101வது நிலையில் உள்ளது.
- ❖ 2020 ஆம் ஆண்டில் இந்தியா இக்குறியீட்டில் 91வது இடத்தில் இருந்தது.
- ❖ 5 வயதிற்குட்பட்ட குழந்தைகளின் இறப்பு விகிதம், ஊட்டச்சத்துக் குறைபாடு மற்றும் குழந்தைகளிடையே வளர்ச்சி குன்றுதல் போன்ற குறிகாட்டிகளில் இந்தியாவின் நிலை மேம்பட்டுள்ளது.



ஐக்கிய நாடுகள் மனித உரிமைகள் சபை

- ❖ ஐக்கிய நாடுகள் பொதுச் சபையில் அதிகப் பெரும்பான்மையுடன் 2022-24 ஆகிய காலகட்டத்திற்கு ஐக்கிய நாடுகள் மனித உரிமைகள் சபைக்கு இந்தியா மீண்டும் தேர்வாகியுள்ளது.
- ❖ இந்த முடிவானது ஐக்கிய நாடுகள் பொதுச் சபையின் 76வது கூட்டத்தில் மேற்கொள்ளப்பட்டது.

- ❖ 193 உறுப்பினர்களைக் கொண்ட சபையில் 184 வாக்குகளைப் பெற்று இந்தியா இந்தப் பதவிக்குத் தேர்வாகியுள்ளது.



பொருளாதாரச் செய்திகள்

இன்டஸ்இன்ட் வங்கி

IndusInd Bank

- ❖ மத்திய நேரடி வரிகள் வாரியம் மற்றும் மத்திய மறைமுக வரி மற்றும் சுங்கவரி வாரியம் ஆகியவற்றின் சார்பாக நேரடி மற்றும் மறைமுக வரிகளை வசூலிப்பதற்கு இன்டஸ்இன்ட் வங்கியிடம் இந்திய ரிசர்வ் வங்கி அங்கீகாரம் வழங்கியுள்ளது.
- ❖ இதன்மூலம் இந்த வங்கியின் வாடிக்கையாளர்கள் 'இன்டஸ்நெட்' மற்றும் 'இன்டஸ் மொபைல்' போன்ற தளங்கள் மூலம் தங்கள் நேரடி மற்றும் மறைமுக வரிகளைச் செலுத்த முடியும்.

கோடக் மஹிந்திரா வங்கி - மைக்ரோ ஏ.டி.எம் இயந்திரங்கள்

- ❖ தனியார் வங்கி நிறுவனமான கோடக் மஹிந்திரா வங்கியானது நாடு முழுவதும் மைக்ரோ (சிறு) தானியங்கி பணம் வழங்கும் (ஏ.டி.எம்) இயந்திரங்களைத் தொடங்க


உள்ளதாக அறிவித்துள்ளது.

- ❖ பணம் பெறும் அட்டைகளை வைத்துள்ள அனைத்து வங்கி வாடிக்கையாளர்களும் பணம் எடுத்தல் மற்றும் கணக்கு நிலுவைகளைச் சரிபார்த்தல் போன்ற முக்கிய வங்கிச் சேவைகளுக்கு வேண்டி கோடக் மைக்ரோ ஏ.டி.எம். இயந்திரங்களை உபயோகிக்கலாம்.
- ❖ ஏ.டி.எம். இயந்திரங்களின் சிறிய அளவு வடிவமான மைக்ரோ ஏ.டி.எம் இயந்திரங்கள் ஒரு சிறிய கையடக்கச் சாதனமாகும்.
- ❖ இந்த வங்கியானது மைக்ரோ ஏ.டி.எம். இயந்திரங்களைத் தொடங்க, அதன் விரிவான வணிகத் தொடர்பாளர் கட்டமைப்பினைப் பயன்படுத்துகிறது.



அறிவியல் மற்றும் தொழில்நுட்பச் செய்திகள்

மின்கல ஆற்றல் சேமிப்பு அமைப்பு



- ❖ 1000 Mwh அளவிலான மாதிரி மின்கல ஆற்றல் சேமிப்பு அமைப்பினை நிறுவச் செய்வதற்கான ஒரு ஈடுபாட்டு அறிக்கையினைப் பெறுவதற்கு மத்திய அரசு ஒப்புதல் அளித்துள்ளது.
- ❖ இந்த மாதிரித் திட்டமானது ஆற்றல் அமைச்சகம், புதிய மற்றும் புதுப்பிக்கத் தக்க ஆற்றல்துறை அமைச்சகத்தின் ஒரு கூட்டு முயற்சியாகும்.
- ❖ இந்தியாவில் ஆற்றல் சேமிப்பு அமைப்பினை நிறுவுவதற்கான ஒரு செயல்திட்டத்தை வழங்குவதற்காக அந்த இரு அமைச்சகங்களும் செயலாற்றி வருகின்றன.
- ❖ இது புதிய மற்றும் புதுப்பிக்கத்தக்க ஆற்றல்துறை அமைச்சகத்தினால் நிர்ணயிக்கப்

பட்ட 2030 ஆம் ஆண்டுக்குள் 450 GW புதுப்பிக்கத்தக்க ஆற்றல் இலக்கை அடைவது என்ற ஒரு உயர் இலக்கினை அடைவதை ஆதரிப்பதற்கான ஒரு திட்டமாகும்.

லயோசெல் இழை

- ❖ லென்சிங் குழுமமானது இத்தாலி நாட்டின் ஆரஞ்சு ஃபைபர் என்ற நிறுவனத்துடன் இணைந்து ஆரஞ்சுப் பழத்தோல்களிலிருந்து லயோசெல் இழையினை உருவாக்கி உள்ளது.
- ❖ லயோசெல் இழை என்பது பருத்தி அல்லது பட்டு இழைக்குப் பதிலாக பயன்படுத்தப்படும் ஒரு பகுதியளவு செயற்கை இழையாகும்.
- ❖ சிட்ரஸ் கழிவுகளைப் பயன்பாட்டிற்கு உட்படுத்த ஆரஞ்சு இழை உதவும்.



சுற்றுச்சூழல் செய்திகள்

பருவநிலை நிதி வழங்கல் இலக்கு

- ❖ ஆசிய மேம்பாட்டு வங்கியானது 2019-2030 ஆகிய காலகட்டத்தில் தனது வளர்ந்து வரும் உறுப்பினர் நாடுகளுக்கும் வழங்கும் பருவநிலை நிதி வழங்கல் இலக்கினை 20 பில்லியன் டாலர் உயர்த்தி 100 பில்லியன் டாலராக அதிகரிப்பதாக அறிவித்துள்ளது.
- ❖ முன்பாக 2018 ஆம் ஆண்டில் ஆசியாவின் வளர்ந்து வரும் நாடுகளுக்கு 2019-30 காலகட்டத்திற்கான பருவநிலை நிதி வழங்கலுக்காக 80 பில்லியன் டாலர் என்ற இலக்கினை ஆசிய மேம்பாட்டு வங்கி அறிவித்தது.
- ❖ 20 பில்லியன் டாலர் கூடுதல் நிதி உதவியானது குறைந்த கார்பன் ஆற்றல் வளங்கள், பருவநிலை ஏற்புத் திட்டங்கள் மற்றும் தனியார் துறை திட்டங்கள் போன்ற பருவநிலை தணிப்பு முயற்சிகளுக்குப் பயன்படுத்தப்படும்.

பிரபலமானவர்கள், விருதுகள், மற்றும் நிகழ்வுகள்

சஜ்ஜன் ஜிண்டல்



- ❖ உலக எஃகுக் கூட்டமைப்பானது சஜ்ஜன் ஜிண்டால் என்பவரை 2021-22 ஆம் ஆண்டிற்கான தனது தலைவராகத் தேர்ந்தெடுத்துள்ளது.
- ❖ சஜ்ஜன் ஜிண்டால் JSW எஃகு நிறுவனத்தின் தலைவர் மற்றும் மேலாண்மை இயக்குநர் ஆவார்.
- ❖ உலக எஃகுக் கூட்டமைப்பின் தலைவராக பதவி ஏற்க உள்ள முதல் இந்தியர் சஜ்ஜன் ஜிண்டால் ஆவார்.

விளையாட்டுச் செய்திகள்

எமி ஹண்டர்

- ❖ அயர்லாந்து நாட்டைச் சேர்ந்த எமி ஹண்டர் என்ற வீராங்கனை ஆடவர் (அ) மகளிர் கிரிக்கெட் போட்டியின் (121 நாட் அவுட்) ஒரு நாள் போட்டியில் சதம் அடித்த இளம் மட்டைப் பந்து வீரர் ஆவார்.
- ❖ இந்திய நாட்டினைச் சேர்ந்த மித்தாலி ராஜ் வைத்திருந்த ஒரு சாதனையை இவர் முறியடித்தார்.
- ❖ ஜிம்பாப்வே அணிக்கு எதிரான ஒரு போட்டியில் அவரது 16வது பிறந்த நாளின் போது அவர் இந்தச் சாதனையை நிகழ்த்தினார்.



முக்கிய தினங்கள்

சர்வதேச கிராமப்புறப் பெண்கள் தினம் - 15 அக்டோபர்

International Day of Rural Women

Theme "Rural women cultivating good food for all"

- ❖ கிராமப்புற குடும்பங்கள் மற்றும் சமுதாயத்தின் நிலைத்தன்மையை உறுதி செய்தல், கிராமப்புற வாழ்வாதாரம் மற்றும் ஓட்டு மொத்த நலவாழ்வு ஆகியவற்றை மேம்படுத்துதல் போன்றவற்றில் பெண்கள் மற்றும் சிறுமிகள் ஆற்றும் பங்கினை இத்தினம் அங்கீகரிக்கிறது.
- ❖ இந்தியாவில், வேளாண்மை மற்றும் விவசாயிகள் நலத் துறை அமைச்சகமானது 2016 ஆம் ஆண்டு முதல் இந்த தினத்தினை ராஷ்டிரிய மகிளா கிசான் திவாஸ் தினமாக அனுசரிக்கிறது.
- ❖ வேளாண்மையில் மகளிரின் அதிகப் பங்கேற்பினை அதிகரிப்பதே இதன் நோக்கம் ஆகும்.
- ❖ இந்த ஆண்டிற்கான இத்தினத்தின் கருத்துரு, "Rural Women Cultivating good food for all" என்பதாகும்.

உலக மாணாக்கர் தினம் 2021 - 15 அக்டோபர்

- ❖ இந்தியாவின் மறைந்த முன்னாள் குடியரசுத் தலைவர் டாக்டர் A.P.J. அப்துல்கலாம் அவர்களின் பிறந்த நாளின் நினைவாக இத்தினமானது கொண்டாடப்படுகிறது.
- ❖ ஐக்கிய நாடுகள் அமைப்பானது கல்விக்காகவும் மற்றும் மாணவர்களுக்காகவும் வேண்டி டாக்டர் கலாம் மேற்கொண்ட அவரது முயற்சிகளை அங்கீகரிக்கும் விதமாக 2010 ஆம் ஆண்டு முதல் இந்த தினத்தினை அனுசரிப்பதாக அறிவித்தது.
- ❖ இந்த ஆண்டிற்கான இத்தினத்தின் கருத்துரு, "Learning for people. Planet. Prosperity and peace" என்பதாகும்.

